

मुंबई हलचल

अब हर सच होगा उजागर

MIX MITHAI

मोतीचूर लड्डू, काजू कतली, काजू रोल, बदाम बर्फी, मलाई पेड़े, रसगुल्ले

Order Now 98208 99501
ONLINE SHOP: www.mmmithaiwala.com
MITHAIWALA
Malad (W), Tel. : 288 99 501.

DESI VILLAGE
RESTAURANT & CAFE
DUBAI

सरबजीत के हत्यारे की लाहौर में हत्या



मुंबई हलचल/संवाददाता नई दिल्ली। सरबजीत सिंह की जेल में हत्या करने वाले पाकिस्तान के अंडरवर्ल्ड डॉन में से एक अमीर सरफराज की रविवार को लाहौर में दो अज्ञात लोगों ने गोली मारकर हत्या कर दी। जिसके बाद अब सरबजीत सिंह की बेटी ने कहा कि ये न्याय नहीं हुआ। पंजाब के रहने वाले सरबजीत सिंह को 1990 में लाहौर और फैसलाबाद में जासूसी और बम हमलों के आरोप में पाकिस्तान में मौत की सजा दी गई थी, जिसमें 14 लोगों की जान चली गई थी। 23 साल तक पाकिस्तान की जेल में रहने के बाद साल 2013 में लाहौर की कोर्ट लखपत जेल के अंदर ही उनकी हत्या कर दी गई थी।

(शेष पृष्ठ 3 पर)

बेटी ने लगाए कई आरोप

सरबजीत की बेटी स्वपनदीप ने आरोप लगाया कि यह पाकिस्तान सरकार थी जिसने 2013 में सरबजीत सिंह की हत्या करवा दी थी। स्वपनदीप ने कहा कि उस समय सरबजीत को रिहा करने का मतलब होता कि वो पाकिस्तान में अपने साथ हुए दुर्व्यवहार के बारे में सबके सामने जानकारी रख देते। उन्होंने आगे कहा कि संभावना है कि अमीर सरफराज की हत्या के पीछे पाकिस्तान सरकार का हाथ है। स्वपनदीप ने कहा, अगर पापा की हत्या में तीन या चार लोग शामिल थे, तो उस समय हुई साजिश को छिपाने के लिए उन्होंने अमीर सरफराज की हत्या कर दी।



6 साल से निशाने पर बॉलीवुड का सुल्तान

कभी लेटर तो कभी ईमेल से धमकी, सलमान के घर किसने की फायरिंग?




चुनावी मौसम में भाईजान के घर पर फायरिंग से महाराष्ट्र में सियासी पारा हाई हो गया है

मुंबई हलचल/संवाददाता मुंबई। तारीख 14 अप्रैल 2024 जगह महाराष्ट्र की राजधानी मुंबई का बांद्रा वेस्ट इलाका। यह इलाका अल सुबह पांच बजे गोलियों की तड़तड़ाहट से गूँज उठा। गोलीबारी की यह घटना बॉलीवुड के सुपरस्टार सलमान के घर के बाहर हुई। सलमान खान के गैलेक्सी अपार्टमेंट के बाहर दो बाइक सवार बदमाश आए। उन्होंने अभिनेता के घर के बाहर 6 राउंड फायरिंग की। इससे पहले कि किसी को कुछ पता लग पाता, दोनों बाइक सवार बदमाश वहां से फरार हो गए। जिस समय यह फायरिंग हुई सलमान खान अपने घर पर ही मौजूद थे। साथ ही परिवार के अन्य लोग भी घर पर ही थे। तुरंत इसकी सूचना पुलिस को दी गई। मौके पर पुलिस पहुंची। तपतीश शुरू की गई।

(शेष पृष्ठ 3 पर)

एनसीपी (शरद पवार) नेता सुप्रिया सुले ने कहा, यह दुर्भाग्यपूर्ण है क्योंकि जिस क्षेत्र में सलमान खान रहते हैं वह एक लोकप्रिय क्षेत्र है और उनका परिवार स्पष्ट रूप से दबाव में है... यह गृह मंत्रालय की पूरी विफलता है। हम पुणे में रहते हैं और देखिए यहां क्या हो रहा है, यह एक बहुत ही शिक्षित जगह है जहां लोग शांति और सद्भाव से रहते हैं, लेकिन यहां भी अपराध बढ़ गया है।"

'ये तो सिर्फ ट्रेलर था...': अनमोल बिश्नोई नाम के फेसबुक अकाउंट से सलमान खान के घर के बाहर हुई गोलीबारी की जिम्मेदारी ली गई है। पोस्ट में कहा गया है, जुल्म के खिलाफ फैसला अगर जंग से हो तो जंग ही सही। सलमान खान हमने यह तुम्हें ट्रेलर दिखाने के लिए किया है। ताकि तुम हमारी ताकत को समझ जाओ और अब हमारी ताकत को मत परखो यह पहली और आखिरी वार्निंग है। इसके बाद गोलियां खाली घर पर नहीं चलेगी... हालांकि अभी अधिकारिक तौर पर इसकी पुष्टि नहीं हुई है कि सोशल मीडिया पर हमले की जिम्मेदारी लेने वाला लॉरेंस बिश्नोई का भाई अनमोल बिश्नोई ही है। पुलिस, क्राइम ब्रांच और एटीएस मामले की छानबीन कर रही है।



ईद-उल-फितर के मौके पर जावेद पारेख की खास मुलाकात महाराष्ट्र राज्यपाल रमेश बैस के साथ हुई



मुंबई हलचल/शोएब म्यानुंर

मुंबई। अजमेर दरगाह के कमिटी मेंबर जावेद पारेख की एक मुलाकात राजभवन में महाराष्ट्र राज्यपाल रमेश बैस जी से हुई। ईद उल फितर के अवसर पर राजभवन में महाराष्ट्र के राज्यपाल रमेश बैस जी से मुलाकात का सम्मान प्राप्त हुआ। राजनीति में एक सम्मानित नाम, वह इतने दयालु थे कि उन्होंने अपना बहुमूल्य समय निकाला और मुस्लिम समुदाय को ईद की शुभकामनाएं दीं। जावेद पारेख ने राज्यपाल रमेश बैस को ईद की मुबारकबाद देते हुए शॉल पहनाकर इस्तकबाल किया। इस मुलाकात के दौरान मुस्लिम समुदाय के लिए विभिन्न क्षेत्रों में कामों को लेकर बातचीत हुई।

महाप्रसाद खाने ने बाद 125 लोग बीमार

एक की मौत, कई की हालत गंभीर



मुंबई हलचल/संवाददाता

जलगांव। महाराष्ट्र के चंद्रपुर जिले में एक धार्मिक कार्यक्रम में महाप्रसाद खाने के बाद 125 लोगों की तबियत बिगड़ गई। इस घटना में एक शख्स की मौत हो गई है। जबकि कुछ लोगों की हालत गंभीर है। मिली जानकारी के मुताबिक, नवरात्र के चलते चंद्रपुर जिले के चवोरा के पास माजरी स्थित कालीमाता मंदिर में शनिवार रात को महाप्रसाद का आयोजन किया गया था। जहां बड़ी संख्या में श्रद्धालु पहुंचे थे। बताया जा रहा है कि महाप्रसाद खाने के बाद फूड प्वाइजनिंग से 6 पुरुष, 30 महिलाएं और 24 बच्चे बीमार हो गए। उन्हें नजदीकी अस्पतालों में ले जाया गया। (शेष पृष्ठ 3 पर)

हमारी बात



भगवान श्री मोदी की 'गारंटी'!

हिंदुओं के भगवान हिंदुओं को गारंटी नहीं देते हैं लेकिन सन 2024 के चुनाव में हम हिंदुओं को एक ऐसा भगवान मिला है जो गारंटी देता है। मतलब मैं भारत को सोने की चिड़िया बना दूंगा, मैं विकसित भारत बना दूंगा आदि, आदि। सोचें, सहस्राब्दियों में ब्रह्मा-विष्णु-महेश और राम-कृष्ण हिंदुओं के लिए जो नहीं कर सके वह नरेंद्र मोदी कर देंगे। सतयुग, त्रेता, द्वापर युग के अपने देवी-देवताओं पर सोचें और उनकी तुलना करें मौजूदा कलियुगी भगवान नरेंद्र मोदी से! क्या रामजी ने अयोध्या के लोगों को इस तरह से गारंटी दी थी? श्रीकृष्ण ने महाभारत में कोई गारंटी दी थी, लेकिन नरेंद्र मोदी गारंटी दे रहे हैं और आस्थावान हिंदू (खासकर उत्तर भारत की गोबर पट्टी में पैदा हुए लोग) भगवानश्री मोदी को सिर आंखों पर बैठाए हुए हैं। मेरे जैसे बामण उन्हें कल्कि अवतार बतला रहे हैं। क्षत्रिय उन्हें रघुकुल परंपरा का मान रहे हैं तो पिछड़े उन्हें मसीहा और दलित-आदिवासी घर-घर मोदी, हर-हर मोदी की स्तुति करते हुए। अन्यथा कोई तर्क है जो पूरा देश मोदी की गारंटी और चार सौ पार सीटों से राजतिलक की चारण वंदना में गूंजता हुआ हो! तभी सन-2024 का लोकसभा चुनाव सामान्य चुनाव नहीं है, बल्कि 140 करोड़ लोगों और खासकर उत्तर भारत के हिंदुओं की वह परीक्षा है, जिससे प्रमाणित होना है कि बतौर मनुष्य हम हिंदू जन अपने दिमाग में बुद्धि और विवेक लिए हुए हैं या नहीं? क्या नरेंद्र मोदी की गारंटियां ईश्वरीय सत्ता से भी ऊपर का पावर, अहंकार (या झूठ) नहीं है? हां, उत्तर भारत में लोग कैसी-कैसी बातें करते होते हैं? मोदी है तो मुमकिन है। मोदी है तो मुसलमानों पर परशुराम का फरसा चलेगा। मोदी है तो पाकिस्तान और चीन थर-थर कांप रहे हैं। मोदी है तो भारत सोने की चिड़िया हो रहा है। मोदी है तो भारत विश्व गुरु है। मोदी है तो भारत विकसित देश बन रहा है। मोदी है तो दुनिया को लड़ाइयों, समस्याओं, विपत्तियों से बचाने वाला भारत का एक दैवीय प्रधानमंत्री है! कोई न माने इस बात को लेकिन लोगों की मनोदशा का यह सत्य है जो वे मोदी को ईश्वर मानने के कारण ही मनुष्य योनि में पैदा राहुल गांधी या विपक्ष के किसी भी नेता को लायक नहीं समझते हैं। कथित पढ़े-लिखे लोग, अफसर-प्रोफेसर-डॉक्टर, एलिट वर्ग के दलाल और हूज एंड हू चेहरे सभी के दिमाग मोदी की माया के आगे ऐसे मूर्ख-गंवार बने हैं कि वे सवाल करते हैं मोदी को (क्योंकि वे मानों भगवान रूपी) वोट नहीं दें तो क्या राहुल को, केजरीवाल, ममता, उद्धव या अखिलेश को वोट दें? ऐसे सोचना, ऐसे पूछना इसलिए है क्योंकि अवतारी ईश्वर के इलहाम के आगे भला कोई मनुष्य चुनने लायक कैसे? मतलब राहुल गांधी या विपक्षी एलायंस इंडिया की जमात इसलिए छोटी, बाबा लोगों की पप्पू जमात है क्योंकि ये लोग छोटी, इंसानी बातें करते हैं। नौकरी, महंगाई, गरीबी, शिक्षा, किसानों जैसी छोटी-छोटी बातें, मुद्दे लिए हुए हैं जबकि भगवानश्री मोदी के वचनों में अमृतकाल है। विश्व गुरुता है। अच्छे दिन, स्वच्छ भारत, आत्मनिर्भर भारत, विकसित भारत जैसी गारंटियां हैं! तभी लड़ाई कैसे बराबरी की होगी? भक्त वोट हिप्पोटैज, सम्मोहित, मूर्ख बने हुए हैं तो वह बुद्धि-विवेक में इतना जागा हुआ हो ही नहीं सकता है कि हम इंसान हैं तो मनुष्य को मनुष्य के साथ तौलो। दस सालों की सच्चाई देखो। ऐसा संभव नहीं सो, विपक्ष बेचारा है। राहुल गांधी पप्पू है। वह बिना पावर है।

अजय देवगन की फिल्म मैदान सैयद अब्दुल रहीम पर आधारित

मुंबई हलचल/संवाददाता

सैयद अब्दुल रहीम, रिलीज हुई अजय देवगन की फिल्म मैदान वास्तव में इन्हीं की कहानी है। सैयद अब्दुल रहीम फुटबॉल कोच थे। अभी हाल ही में अजय देवगन ने एक इंटरव्यू में कहा कि वो नहीं जानते थे कि किसी वक्त पर हमारे देश में वाकई में फुटबॉल बहुत ऊंचे स्तर पर पहुंच गया था। वो भी सिर्फ एक इंसान की वजह से। सैयद अब्दुल रहीम वो हैं जिन्होंने 50 और 60 के दशक में भारत में फुटबॉल के खेल की दशा और दिशा बदल दी थी। अजय देवगन ने कहा कि जब उन्होंने ये कहानी सुनी तो वो इससे इतना प्रभावित हुए कि उन्होंने फैसला कर लिया कि वो ये कहानी दर्शकों



तक जरूर पहुंचाएंगे। अजय मैदान में इन्हीं सैयद अब्दुल रहीम का रोल निभा रहे हैं। 17 अगस्त 1909 को हैदराबाद में सैयद अब्दुल रहीम का जन्म हुआ था। वो बचपन से ही फुटबॉल के शौकीन थे। हालांकि



उनका जीवन बहुत चुनौतियोंपूर्ण था। लेकिन तमाम चुनौतियों लड़ते हुए सैयद अब्दुल रहीम सन 1950 में भारत की फुटबॉल टीम के कैप्टन बने। उनकी कप्तानी में भारतीय फुटबॉल टीम ने 1951 से 1962

तक एशियन स्पोर्ट्स में स्वर्ण पदक जीते थे। ये वो वक्त था जब भारतीय फुटबॉल टीम एशिया की सबसे मजबूत फुटबॉल टीम थी। लोग भारत की फुटबॉल के मामले में एशिया का ब्राजील कहा करते थे। 1956 में मेलबर्न ओलंपिक में सैयद अब्दुल रहीम के नेतृत्व में भारतीय फुटबॉल टीम सेमीफाइनल तक पहुंच गई थी। तो फिल्म कैसी रहेगी कैसी नहीं, ये तो अभी नहीं कह सकता मैं। लेकिन सैयद अब्दुल रहीम को जरूर इस मौके पर जरूर ससम्मान याद करना चाहूंगा। साथ ही अजय देवगन साहब को भी सैल्यूट है कि उन्होंने इस भुला दिए गए हीरो के जीवन पर फिल्म बनाई। 11 जून 1963 को सैयद अब्दुल रहीम की मृत्यु हो गई थी।

गया लोकसभा के हम प्रत्याशी जीतन राम मांझी के पक्ष में मुस्लिम वोटर्स का बढ़ता रुझान

मधुबनी। हम पार्टी (सेक्युलर) के अल्पसंख्यक प्रकोष्ठ के राष्ट्रीय सचिव मंजूर आलम ने मीडिया से खिताब करते हुए कहा कि गया में मुस्लिम समुदाय के लोगों की पहली पसंद लोकसभा के प्रत्याशी आदरणीय श्री जीतन राम मांझी दिखाई दे रहे हैं। राष्ट्रीय सचिव ने कहा कि हम सभी को एक मजबूत और समृद्ध भविष्य की दिशा में अग्रसर होने की जरूरत है। सरकार में रहते हुए हमारी पार्टी ने जन्ता के हित में कई महत्वपूर्ण कदम उठाए हैं। साथ ही हमें और भी काम करने की आवश्यकता है।



हमें समृद्धि, सामर्थ्य और समानता के माध्यमों को सुनिश्चित करने के लिए मिलकर काम करना होगा ताकि बिहार देश के अग्रणी राज्यों में अपना नाम दर्ज कर सके। आज के समय में, सामाजिक, आर्थिक और राजनीतिक परिस्थितियों में बदलाव के साथ, हमें साझेदारी, समझौता और समर्थन के माध्यमों को प्रोत्साहित करने की आवश्यकता है। जिसके

लिए हम सभी को मिलकर काम करने की जरूरत है, ताकि हम समृद्ध और समान भविष्य की दिशा में अग्रसर हो सकें।

हमारी पार्टी का मिशन है देश को समृद्धि, सामर्थ्य, और समानता की दिशा में अग्रसर करना। हम विकास के लिए एक मजबूत नीति और योजना लेकर आए हैं जो सभी वर्गों को समान रूप से लाभान्वित करेगी। हमारी पार्टी की नीतियों का मुख्य लक्ष्य है समाज में असमानता को समाप्त करना, गरीबी को खत्म करना, और हर व्यक्ति को समान अवसर प्रदान करना। हम आपके अधिकारों का पूरा समर्थन करते हैं और आपके मुद्दों को समझते हैं। आपके समर्थन से हमारी पार्टी अपने लक्ष्यों को पूरा करने में मदद प्राप्त करेगी। हमें भरोसा है कि आप हमें वोट देकर अपना समर्थन देंगे और हमारे साथ मिलकर एक मजबूत, समृद्ध, और समान भविष्य की दिशा में आगे बढ़ेंगे।

राज्य के हजारों अप्रशिक्षित शिक्षकों के नौकरी संकट में

मधुबनी। राज्य के अप्रशिक्षित शिक्षकों के मामले में हाल में हाई कोर्ट पटना के द्वारा पारित आदेश के बाद राज्य के हजारों अप्रशिक्षित शिक्षकों के नौकरी संकट में फंस गई है। जिससे अप्रशिक्षित शिक्षकों ने सूबे के मुख्यमंत्री की ओर टकटकी लगाए हैं और अपने साथ हुए अन्याय के लिए शिक्षा पदाधिकारियों को जिम्मेवार बताते हुए राज्य सरकार से नीतिगत और मानवीय न्याय की गुहार लगाते हुए उन्हें सेवा में रखने पर विचार करने की मांग कर रहे हैं। जिसको



लेकर पटना में शिक्षक कल्याण संघ बिहार से जुड़े सदस्यों की एक बैठक संघ के अध्यक्ष नीरज कुमार की अध्यक्षता में आयोजित हुई। जिसमें यह बात पर जोर दी गई की बिहार सरकार के शिक्षा विभाग के अधिकारियों की लापरवाही का खमियाजा भुगतना पड़ रहा है अप्रशिक्षित शिक्षकों को बिहार सरकार ने एन सीटी ई के आदेश से 2003 से 2015 तक भारी संख्या

में अप्रशिक्षित शिक्षकों की नियुक्ति राज्य के प्राथमिक विद्यालयों में की थी जिसको प्रशिक्षित करने की जिम्मेदारी राज्य सरकार के शिक्षा विभाग की थी। राज्य में प्रशिक्षण संस्थान और संसाधन उपलब्ध नहीं होने के कारण समय पर अप्रशिक्षित शिक्षकों को प्रशिक्षित नहीं किया गया जिस की नाकामी को छिपाने के लिए शिक्षा विभाग के अधिकारियों ने पंद्रह साल से अधिक समय से कार्यरत छः हजार अप्रशिक्षित शिक्षकों को सेवा मुक्त करने का आदेश जारी कर दिया।

आर टी आई कार्यकर्ता सह संघ के संरक्षक निराला चौधरी ने बताया कि शिक्षकों को साठ साल के लिए बहाल किया था लेकिन पांच दस साल नौकरी करने के बाद उनको नौकरी से निकाल कर उसके परिजनों को बर्बाद कर दिया है। मासूम परिजन और परिवार के बुजुर्ग सदस्य बिना दवा और दाना के मर रहे हैं। लगता है कि हम लोग कंपनी के शासन में सांस ले रहे हैं।

शानदार मुनाफे का लालच देकर 1.22 करोड़ रुपये ठगे, पांच के खिलाफ मामला दर्ज

मुंबई हलचल/संवाददाता

मुंबई। मुंबई के करीब नवी मुंबई शहर में एक कारोबारी से 1.22 करोड़ रुपये की धोखाधड़ी करने का मामला सामने आया है। 45 वर्षीय पीड़ित को विदेशी मुद्रा व्यापार के नाम पर ठगा गया। पुलिस ने बताया कि ठगों को पकड़ने के प्रयास जारी हैं। एक पुलिस अधिकारी ने बताया कि पीड़ित की शिकायत के आधार पर साइबर पुलिस ने पांच लोगों के खिलाफ भारतीय दंड संहिता की धारा 420 (धोखाधड़ी) और अन्य प्रासंगिक धाराओं तथा आईटी एक्ट के तहत केस दर्ज किया है। पीड़ित शख्स ठाणे जिले के खारघर इलाके में रहता है। आरोपियों ने




कथित तौर पर उससे संपर्क किया और बढ़िया मुनाफा का लालच देकर भारी भरकम निवेश करवाया। आरोपियों ने विदेशी मुद्रा व्यापार

में निवेश करने को कहा और नवंबर 2023 से मार्च 2024 के बीच 1.22 करोड़ रुपये से अधिक का निवेश करवाया। शिकायत के मुताबिक, इसी साल जनवरी में पीड़ित को पता चला कि उसके विदेशी मुद्रा व्यापार खाते में मुनाफे सहित 2.54 करोड़ रुपये हैं। लेकिन वह इस रकम को खाते से निकाल नहीं पा रहा था। उसने फिर ठगों से संपर्क किया। जिसके बाद आरोपियों ने पीड़ित से टैक्स के रूप में 48 लाख रुपये और मुद्रा परिवर्तन शुल्क के रूप में 17.85 लाख रुपये देने को कहा। पीड़ित ने यह रकम भी दे दी, लेकिन फिर भी उसे कोई पैसा नहीं मिला। पुलिस मामले की जांच कर रही है।

विधायक के साथ मुस्लिम समुदाय ने डॉ. अंबेडकर को किया नमन

पीएम मोदी ने कहा देश का संविधान सबसे श्रेष्ठ : जरावता

पटौदी। भारत रत्न बाबा साहब डॉ. भीमराव अंबेडकर जयंती के उपलक्ष्य में शहर के अंबेडकर भवन में कार्यक्रम आयोजित हुआ। स्थानीय विधायक व बीजेपी एससी मोर्चा के प्रदेश अध्यक्ष एड. सत्य प्रकाश जरावता सहित पटौदी के मुस्लिम समुदाय के काफी लोगों ने बाबा साहब डॉ. अंबेडकर प्रतिमा को पुष्प अर्पित कर उन्हें नमन किया। इस अवसर पर जरावता ने कहा की बाबा साहेब के संविधान की वजह से ही आज हम सभी भाईचारा और समानता से रह रहे हैं। वह हमारे



प्रेरणा श्रोत है। उन्होंने कहा कि जो लोगों में विपक्ष ब्रह्म फैला रहा है की बीजेपी दोबारा आगुनी तो संविधान को खत्म कर दिया जाएगा या बदल दिया जाएगा यह सरासर झूठ और भ्रम है। पीएम

मोदी ने एक मंच से अपने भाषण में कहा कि हमारे देश का संविधान पूरी दुनिया में सबसे सर्वश्रेष्ठ है। इस मौके पर सामाजिक कार्यकर्ता व मुस्लिम भाजपा नेता डॉ. राजू खान ने कहा की बाबा साहब ने

बहुत ही संघर्ष से संविधान को देश में लागू कराया। उन्होंने कहा कि बाबा साहब के बताए रास्ते पर सभी को चलना चाहिए। इस अवसर पर नगर परिषद प्रधान चंद्रभान सहगल, पूर्व प्रधान राधेश्याम मक्कड़, पार्षद मनोज कुमार, पूर्व पार्षद ब्रह्म दो चनिया, पार्षद हंसराज सपना, पार्षद डू खुराना, अध्यक्ष दिलीप सिंह छिल्लर, श्रीपाल चौहान, सत्यनारायण सरपंच, मनोज जनौला, जाहिर कुरैशी पार्षद, डा लक्ष्मी चौधरी सहित अन्य गणमान्य लोग मौजूद थे।

चंद्रशेखर को मिल रही है जनता की सपोर्ट

केतली को ही देंगे बढ़-चढ़ के वोट, शेरकोट में निकली विशाल रैली

मुंबई हलचल/संवाददाता

बिजनौर। नगिना लोकसभा से आजाद समाज पार्टी के अध्यक्ष चंद्रशेखर आजाद एडवोकेट ने आज शेरकोट में एक विशाल रैली निकाल कर अपना सिक्का जमाया। लोकसभा चुनाव के प्रथम चरण 19 अप्रैल को होने वाले मतदान के लिए तमाम पार्टियों ने अपने चुनाव अभियान को तेज कर दिया है। दो दिन पूर्व इंडिया गठबंधन के प्रत्याशी मनोज कुमार न्यायाधीश ने समाजवादी पार्टी कांग्रेस पार्टी आप पार्टी के कार्यकर्ताओं के साथ डोर टू डोर लोगों से मुलाकात की और अपने लिए वोट की अपील की आज सुबह 10 बजे टेंपो स्टैंड से आजाद समाज पार्टी के जुझारू कर्मठ सब की आवाज उठाने वाले हौसलेमंद दमदार नेता चंद्रशेखर आजाद की एक विशाल रैली ढोल



नगाड़े बाजे गाजे के साथ निकली जो बड़ौदा बैंक अली मस्जिद चौक में मार्केट स्टेट बैंक मोहल्ला कोटरा तराई नासिर प्रधान चेयरमैन खुशींद आलम की कोठी के समीप से होते हुए बाकरकसाबान नोनधना मनिहारान शेखान मोहल्लों से गुजरते हुए घास मंडी मार्केट पहुंच कर समापन हुआ पूर्व विधायक मोहम्मद गाजी की अगुवाई में रैली पर जगह-जगह फूल बरसाए गए प्रत्याशी

चंद्रशेखर को फूल मालाओं से लाद दिया गया चंद्रशेखर आजाद के नारे लगाते हुए हजारों की तादाद में पैदल यात्रा में लोग उत्साहित नजर आए। चंद्रशेखर आजाद को शिखर तक पहुंचाने के लिए पार्टी के उच्च पदाधिकारी यहां धामपुर में उनके निवास पर रहकर तन मन धन से चुनाव लड़ा रहे हैं मुख्य रूप से काशिफ भाई गया बिहार उत्तराखंड प्रदेश अध्यक्ष छत्तीसगढ़ प्रदेश अध्यक्ष निजाम भाई चेयरमैन

मुरादनगर और मोहम्मद गाजी मोहम्मद सुहेल कमाल अहमद मोहम्मद दानिश रफीक ठेकेदार मेंबर इकरार मेहताब अजीम गौरी वाली अंजुम अफजलगढ़ सलीम खान सरदार खान हाजी सत्तार खान शेख मुनीर इमरान सिद्दीकी बाबूराम मनोज कुमार चुन्नीलाल राजबहादुर गुड्डू सिद्दीकी शेख मोहम्मद शाहरुख आफताब आलम गुड्डू फरीद खान आदि ने बढ़ चढ़कर हिस्सा लिया रैली की समाप्ति पर प्रत्याशी चंद्रशेखर ने अपील की कि सब अपने-अपने वार्ड बूथ पर निडर होकर एक-एक वोट डलवाने का काम करें आपका भाई हमेशा आपकी बात को उठेगा और मनवाएगा आखिर मैं पूर्व विधायक मोहम्मद गाजी ने रैली में आने वाले तमाम कार्यकर्ताओं का शुक्रिया अदा किया।

(पृष्ठ 1 का समाचार)

6 साल से निशाने पर बॉलीवुड का 'सुल्तान'

सबसे पहले पुलिस की कुछ टीमों ने उन बाइक सवार बदमाशों के ढूंढने में जुट गई। तो वहीं, पुलिस की एक टीम ने गैलेक्सी अपार्टमेंट और इलाके में लगे सीसीटीवी फुटेज को खंगालना शुरू किया। इस मामले में बांद्रा की पुलिस के साथ क्राइम ब्रांच की टीम भी लगातार अज्ञात बदमाशों की पहचान करने में लगी हुई है। इलाके की हर चौकी को सूचित कर दिया गया है। ताकि कहीं से भी बदमाशों का कोई सुराग मिल सके और उन्हें गिरफ्तार किया जा सके। पुलिस एक्टिव मोड पर है। डीसीपी भी मौके पर मौजूद हैं। सुपरस्टार के घर बाहर इस तरह हुई गोलीबारी की घटना से इलाके के लोग भी डरे हुए हैं। क्योंकि सलमान खान को पहले से ही सरकार की तरफ से वाय+ सिक्योरिटी मिली हुई है। साथ ही उनके पास खुद के भी बॉडीगार्ड हैं। बावजूद इसके, सरेआम उनके घर बाहर हुई इस गोलीबारी से कई तरह के सवाल भी उठ रहे हैं। गोलीबारी की इस घटना को गैंगस्टर लॉरेंस बिश्नोई गैंग से भी जोड़कर देखा जा रहा है। क्योंकि साल 2018 में गैंगस्टर लॉरेंस बिश्नोई ने सलमान खान को जान से मारन की धमकी दी थी। अदालत में पेशी के दौरान बिश्नोई ने बयान दिया था कि हम सलमान खान को जोधपुर में मार देंगे। जब हम कार्रवाई करेंगे तो सभी को पता चल जाएगा। मैंने अभी तक कुछ भी नहीं किया है। दूसरी बार जून 2022 में सलमान और उनके पिता सलीम खान को धमकी भरा लेटर मिला था। इसमें लिखा था कि सिंगर सिद्धू मूसेवाला के साथ जो किया गया, वही हाल सलमान का भी किया जाएगा। यही नहीं, एक न्यूज चैनल को दिए इंटरव्यू में लॉरेंस ने सरेआम सलमान खान को मारने की धमकी दी थी। कहा था कि सलमान ने जो राजस्थान में सालों पहले काले हिरण की हत्या की है, उसके लिए उन्हें माफी मांगनी होगी। यह माफी बीकानेर में स्थित एक मंदिर में जाकर मांगनी होगी। लॉरेंस ने कहा था कि अगर सलमान ने ऐसा नहीं किया तो, मैं सलमान को मारकर गुंडा बन जाऊंगा। उसे मारना ही मेरी लाइफ का असली मोटिव है।

महाराष्ट्र के चंद्रपुर में महाप्रसाद खाने ने बाद 125 लोग बीमार कई पीड़ितों का अभी भी अस्पताल में इलाज चल रहा है। उधर, पुलिस ने मामले की जांच शुरू कर दी है। महाप्रसाद के तौर पर भक्तों को खाने के लिए वरण-चावल, सब्जी, रोटी और बूंदी दिया गया था। महाप्रसाद का भोजन खाने के कुछ देर बाद लोगों को दस्त और उल्टी होने लगी। इससे मंदिर परिसर में अफरा-तफरी मच गई। लोगों का कहना है कि बूंदी खाने से ही लोग बीमार पड़े हैं। पीड़ित लोगों को तुरंत माजरी के वैकोली स्थित अस्पताल ले जाया गया। हालांकि, मरीजों की संख्या ज्यादा होने की वजह से अस्पताल में बिस्तर कम पड़ गए, जिसके बाद पीड़ितों को वरोरा के उपजिला अस्पताल में ले जाया गया। इस बीच सरकारी अस्पताल में सलाइन का स्टॉक खत्म होने की बात सामने आई। इलाज के दौरान बुजुर्ग गुरुफेन यादव (उम्र 80 वर्ष) की मौत हो गई। बाकि मरीजों की हालत स्थिर बताई जा रही है।


सरबजीत के हत्यारे की लाहौर में हत्या

जिसके बाद अब सरबजीत के हत्यारे को गोली मार दी गई है। सरबजीत के हत्यारे की मौत के बाद उनकी बेटी स्वपनदीप कौर का बयान सामने आया है। पिता के हत्यारे को लाहौर में गोली मार दिए जाने की खबर पर बेटी स्वपनदीप ने कहा कि उनको पहले संतुष्टि मिली की पिता के हत्यारे को मार दिया गया, लेकिन फिर उन्हें एहसास हुआ कि यह न्याय नहीं है। एक इंटरव्यू में स्वपनदीप ने कहा कि उनका परिवार यह पता लगाने के लिए मुकदमा चाहता था कि सरबजीत सिंह की हत्या क्यों की गई और इसके पीछे कौन था? सरबजीत सिंह की जेल में हत्या करने वाले पाकिस्तान के अंडरवर्ल्ड डॉन में से एक अमीर सरफराज की रविवार को लाहौर में दो अज्ञात लोगों ने गोली मारकर हत्या कर दी। पंजाब के रहने वाले सरबजीत सिंह को 1990 में लाहौर और फैसलाबाद में जासूसी और बम हमलों के आरोप में पाकिस्तान में मौत की सजा दी गई थी, जिसमें 14 लोगों की जान चली गई थी। 23 साल तक जेल में रहने के बाद साल 2013 में लाहौर की कोर्ट लखपत जेल के अंदर उनकी हत्या कर दी गई थी।

डीआरडीओ को मिली बड़ी उपलब्धि

मुंबई हलचल / पोखरण

रक्षा अनुसंधान और विकास संगठन (डीआरडीओ) ने राजस्थान के पोखरण फील्ड फायरिंग रेंज में मैन पोर्टेबल एंटी टैंक गाइडेड मिसाइल का सेना की मौजूदगी में परीक्षण किया है। इस दौरान मिसाइल और वारहेड के प्रदर्शन मानक के अनुरूप पाए गए। परीक्षण का लक्ष्य एक डमी टैंक था, जिसे मिसाइल ने सफलतापूर्वक नष्ट कर दिया था। इस परीक्षण ने सेना के लिए तीसरी पीढ़ी की स्वदेशी मैन पोर्टेबल एंटी-टैंक गाइडेड मिसाइल हासिल करने का रास्ता बना दिया है।



पांच परीक्षण हो चुके

इसके अब तक पांच परीक्षण किये जा चुके हैं। पहला और दूसरा परीक्षण 15 और 16 सितम्बर, 2018 को किया गया। इसके बाद तीसरा और चौथा सफल परीक्षण 13-14 मार्च, 2019 को राजस्थान के रेगिस्तान में किया गया। पांचवां परीक्षण 11 सितम्बर, 2019 को आंध्र प्रदेश के कुर्नूल में और छठा परीक्षण 21 जुलाई, 2021 को किया गया था। सभी परीक्षण सफल रहे।

अधिकतम दूरी तक उड़ान का परीक्षण सफल

बयान में बताया गया कि इस मिसाइल का अधिकतम सीमा तक उड़ान का परीक्षण सफलतापूर्वक किया जा चुका है। मिसाइल को उन्नत एवियोनिक्स के साथ अत्याधुनिक लघु इन्फ्रारेड इमेजिंग तकनीक के साथ लैस किया गया है। ‘दागो और भूल जाओ’ की तकनीक वाली इस पोर्टेबल एंटी टैंक गाइडेड मिसाइल के इस परीक्षण ने सेना के लिए तीसरी पीढ़ी की स्वदेशी मैन पोर्टेबल एंटी-टैंक गाइडेड मिसाइल हासिल करने का रास्ता बना दिया है। इस परीक्षण ने मिसाइल की न्यूनतम सीमा को सफलतापूर्वक सत्यापित किया है।

मैन पोर्टेबल एंटी-टैंक गाइडेड मिसाइल

यह तीसरी पीढ़ी की एंटी-टैंक गाइडेड मिसाइल (एटीजीएम) नाम से निकाली गई मैन पोर्टेबल एंटी टैंक गाइडेड मिसाइल है। इसका विकास भारतीय कंपनी वीईएस टेक्नोलॉजीज प्राइवेट लिमिटेड की साझेदारी में डीआरडीओ ने किया है। एटीजीएम कम वजन वाली लंबी बेलनाकार मिसाइल है, जिसके मध्य भाग के चारों ओर चार पंखों का समूह होता है। इसे उच्च-विस्फोटक एंटी-टैंक वारहेड के साथ लगाया गया है।

‘आत्मनिर्भर भारत’ अभियान को मिला बढ़ावा

डीआरडीओ ने रविवार को एक बयान में बताया कि आत्मनिर्भर भारत अभियान को बढ़ावा देने और भारतीय सेना को मजबूत करने के लिए 13 अप्रैल को थर्मल साइट के साथ मैन पोर्टेबल ट्राइपॉड से मिसाइल दागो गई और इसके निशाने पर एक नकली सक्रिय टैंक था। मिसाइल ने टॉप अटैक मोड में लक्ष्य को निशाना बनाकर इसे पूरी तरह से नष्ट कर दिया। डीआरडीओ ने कहा कि परीक्षण के दौरान इस मिशन के सभी उद्देश्यों को पूरा कर लिया गया।

ईरान के इजराइल पर हमले को लेकर अमेरिका सहित कई देशों ने की निंदा

अमेरिका ने जी-7 देशों की बुलाई बैठक, हमलों के खिलाफ डिप्लोमैटिक प्रतिक्रिया पर होगी चर्चा

मुंबई हलचल / नई दिल्ली

ईरान के इजराइल पर किए गए हमले को लेकर जी-7 देशों के नेताओं ने निंदा की है। इस बीच अमेरिका के राष्ट्रपति ने जी-7 देशों की एक बैठक बुलाई है जिसमें वर्तमान स्थिति को लेकर विचार-विमर्श किया जाएगा तथा ईरान के हमलों के खिलाफ डिप्लोमैटिक प्रतिक्रिया पर चर्चा की जाएगी।

यूरोपीय देशों के नेताओं ने ईरान के हमले की निंदा की है। इजराइल के पीएम नेतन्याहू ने कहा कि हमारा साथ देने के लिए अमेरिका के साथ-साथ वे ब्रिटेन, फ्रांस और कई अन्य देशों की सहायता करते हैं। इजराइल पर ईरान के हमले पर अमेरिकी राष्ट्रीय सुरक्षा परिषद के प्रवक्ता एंड्रयुन वॉटसन ने कहा कि राष्ट्रपति बाइडन इजराइल की सुरक्षा करने के लिए दृढ़ हैं। उन्होंने कहा कि अमेरिका हमेशा इजराइल के लोगों के साथ खड़ा है। यूरोपीय काउंसिल के अध्यक्ष ने शांति की अपील की है।

ब्रिटेन के पीएम ऋषि सुनक ने भी ईरान के हमलों की निंदा करते हुए हमले को क्षेत्र को अस्थिर करने वाला बताया। उन्होंने कहा है कि ब्रिटेन, इजराइल और अपने सभी क्षेत्रीय भागीदारों की सुरक्षा के लिए खड़ा रहेगा। फ्रांस के विदेश मंत्री ने आशंका जताई कि ईरान की कार्रवाई से पश्चिम एशिया में सैन्य तनाव बढ़ सकता है।

ईरान के इजराइल पर किए गए हमले को लेकर यूरोपीय संघ के देशों ने निंदा की है। अमेरिका के राष्ट्रपति ने जी-7 देशों की एक बैठक बुलाई है। संयुक्त राष्ट्र में इजराइली राजदूत गिलाद एरान ने इजराइल के रिवोल्यूशनरी गार्ड्स आतंकवादी संगठन घोषित करने की मांग की है। चीन और भारत ने बातचीत के माध्यम से समस्या के समाधान की बात कही है।

जी-7 और यूरोपीय देशों ने हमले की निंदा की

अमेरिका, इजराइल को समर्थन देना जारी रखेगा

यूरोपीय काउंसिल ने शांति की अपील की

संयुक्त राष्ट्र संघ भी बुलाएगा बैठक



ईरान के पास 12 परमाणु हथियार का यूरेनियम

इसी साल युक्त राष्ट्र के हथियार पर्यवेक्षकों ने चेतावनी दी थी कि ईरान के पास 12 परमाणु बनाने के लिए पर्याप्त मात्रा में यूरेनियम मौजूद है। ईरान ने यूरेनियम का 90 प्रतिशत से अधिक संवर्धन कर लिया है। ईरान के पास पर्याप्त मात्रा में सामान मौजूद है लेकिन इसे एक हथियार के रूप में ढालने में लगभग 6 महीने लगेगे। या फिर शायद एक साल का समय लगेगा।

जी-7 देशों की बैठक बुलाई

अमेरिका के राष्ट्रपति ने जी-7 देशों की एक बैठक बुलाई है जिसमें वर्तमान स्थिति को लेकर विचार-विमर्श किया जाएगा तथा ईरान के हमलों के खिलाफ डिप्लोमैटिक प्रतिक्रिया पर चर्चा की जाएगी। बता दें, जी-7 दुनिया की सात सबसे बड़ी विकसित अर्थव्यवस्थाओं वाले देशों का समूह है। इसमें कनाडा, फ्रांस, जर्मनी, इटली, जापान, ब्रिटेन और संयुक्त राज्य अमेरिका शामिल हैं, इसलिए इसे ग्रुप ऑफ सेवन भी कहा जाता है। यह ग्रुप मानवीय मूल्यों की रक्षा, लोकतंत्र की रक्षा, मानवाधिकारों की रक्षा, अंतर्राष्ट्रीय शांति का समर्थन, समृद्धि और सतत विकास के सिद्धांत पर चलता है। इसके साथ ही यह समूह खुद को ‘कम्यूनिटी ऑफ वैल्यूज’ का आदर करने वाला समूह मानता है।

भारत ने जारी किए हेलपलाइन नंबर

ईरान में स्थित भारतीय दूतावास ने भी हेलपलाइन नंबर जारी किए हैं। किसी भी आपात स्थिति में ईरान में रहने वाले भारतीय नागरिक इन नंबरों पर दूतावास से संपर्क कर सकते हैं। जो नंबर जारी किए गए हैं, वो हैं: +989128109115, +98993179567, +989932179359, +98-21-88755103-5. दूतावास ने भारतीय नागरिकों के लिए एक लिंक जारी किया है, जिस पर भारतीय नागरिकों को रजिस्टर करने को कहा गया है।

अपने हितों की रक्षा के लिए संकोच नहीं करेंगे: इजराइल

ईरान के विदेश मंत्री इजराइल कोर्टज ने वर्तमान तनाव पर कहा है कि हमारा कोई इरादा नहीं है कि इस आक्रमकता को आगे भी जारी रखा जाए, लेकिन बात जब अपने हितों की रक्षा करने की आएगी तो किसी तरह का संकोच नहीं किया जाएगा।

बाइडेन ने बैठक कर ली जानकारी

अमेरिका के राष्ट्रपति जो बाइडन ने उच्चाधिकारियों के साथ बैठक के बाद बयान जारी किया है। उन्होंने इजराइल को समर्थन का ऐलान किया है। बाइडेन ने कहा कि मैंने अभी अपनी राष्ट्रीय सुरक्षा टीम से मुलाकात की और ईरान के इजराइल पर हमले को लेकर जानकारी ली है। हम ईरान के हमले के जवाब में इजराइल की सुरक्षा के लिए समर्पित हैं। बाइडन ने इजराइल के पीएम बेंजामिन नेतन्याहू से फोन पर बात की। उन्होंने कहा कि ईरान और यमन, सीरिया और इराक के उसके हमदर्दों ने इजराइल में सैन्य प्रतिष्ठानों को निशाना बनाते हुए अचानक हमला किया। मैं इन हमलों की कड़े शब्दों में निंदा करता हूँ। बाइडन ने कहा कि इजराइल की मदद करने के उनके निर्देश पर अमेरिकी सेना ने पिछले सप्ताह क्षेत्र में विमान और बैलिस्टिक मिसाइल रक्षा विध्वंसक भेजे थे। उन्होंने कहा कि इन तैनाती और हमारे सैनिकों की दक्षता के कारण हम लगभग सभी ड्रोन और मिसाइलों को मार गिराने में इजराइल की मदद कर पाए।

खबर संक्षेप

दर्दनाक हादसे ने छीन ली 4 युवकों की जिंदगी

प्रयागराज। बालीघाट-धरमधर मोटर मार्ग पर चिड़ंग के पास रविवार सुबह हुए कार हादसे में मारे गए युवक गांव में पूजा के लिए बागेश्वर से सरयू का जल लेने आ रहे थे। गांव में नवरात्र के अवसर पर पूजा का आयोजन किया गया था। पूजा के लिए गंगाजल लेने के लिए यह युवक रविवार तड़के बागेश्वर आ रहे थे। चिड़ंग गडैरी के पास कार दुर्घटनाग्रस्त हो गई।

बस-ट्रक में मिड़त, गाड़ी पलटी, 22 बच्चे घायल

देहरादून। खटीमा चटिया फार्म में मुख्यमंत्री के सभास्थल के लिए जा रही एक बस बिगराबाग चौराहे के पास ट्रक की टक्कर से अनियंत्रित होकर पलट गई। दुर्घटना में बस में सवार करीब 22 बच्चे घायल हो गए। घायलों को खटीमा उप जिला अस्पताल में भर्ती कराया गया। सूचना मिलते ही सीएम पुष्कर सिंह भी घायल बच्चों का हालचाल जानने अस्पताल पहुंचे। उन्होंने बच्चों का हालचाल जाना। उनके समुचित इलाज के निर्देश भी जारी किए हैं।

राष्ट्रीय मानवाधिकार आयोग ने संदेशखाली मामले पर सौपी रिपोर्ट

टीएमसी कार्यालय में ही महिलाओं के साथ कथित तौर पर सामूहिक दुष्कर्म किया गया

मुंबई हलचल / नई दिल्ली

बंगाल का संदेशखाली सुर्खियों में है। महिलाओं ने टीएमसी नेता शाहजहां शेख पर गंभीर आरोप लगाए थे। अब राष्ट्रीय मानवाधिकार आयोग (एनएचआरसी) ने अपनी जांच रिपोर्ट में भी गंभीर आरोप लगाए हैं। रिपोर्ट के अनुसार तृणमूल कांग्रेस (टीएमसी) कार्यालय में महिलाओं के साथ कथित तौर पर सामूहिक बलात्कार किया गया। इस रिपोर्ट को पश्चिम बंगाल के मुख्य सचिव और डीजीपी को सौंप दिया गया है। साथ ही इसकी एक कॉपी केंद्रीय जांच ब्यूरो (सीबीआई) को भेजी गई है। जांच रिपोर्ट आरोपों पर स्वतः संज्ञान लेने के बाद आयोग ने तैयार की थी। यह बंगाल के गांव के दौरे और कथित पीड़ितों के साथ बातचीत पर आधारित है। रिपोर्ट आने के बाद टीएमसी ने एनएचआरसी को भाजपा का ‘फ्रंटल संगठन’ करार दिया और कहा कि रिपोर्ट पार्टी कार्यालय में तैयार की गई है।

55 दिन तक फरार रहा आरोपी, हाईकोर्ट ने लिया संज्ञान



शाहजहां पहली बार जनवरी की शुरुआत में तब सुर्खियों में आया जब उसके आवास पर तलाशी लेने गई ईडी की टीम पर उसके समर्थकों ने हमला कर दिया। उस दौरान वह भाग गया और एक महीने बाद संदेशखाली में विरोध प्रदर्शन शुरू हो गया, जिसमें महिला निवासियों ने आरोप लगाया कि शाहजहां के सहयोगी वर्षों से उनका यौन उत्पीड़न कर रहे थे। महिलाओं ने कहा कि उसका प्रभाव कम हो गया है, इसलिए उन्हें बोलने में आत्मविश्वास महसूस हुआ। 55 दिन तक भागने के बाद शाहजहां को 29 फरवरी को बंगाल पुलिस ने गिरफ्तार कर लिया था। इसके बाद कलकत्ता हाई कोर्ट के निर्देश पर शिकायतों की जांच सीबीआई को सौंप दी गई।

डर, कलंक से बचने रिपोर्ट दर्ज नहीं कराई

एक महिला ने एनएचआरसी टीम के सामने खुलासा किया कि लगभग एक साल पहले हाजरा और सरदार ने उसके साथ दो-तीन बार बलात्कार किया था। अब भी वह इन आरोपियों के डर और सामाजिक कलंक के कारण पुलिस में बलात्कार की रिपोर्ट करने को तैयार नहीं है।

महिला आयोग के दबाव में मामला दर्ज

एक अन्य महिला ने एनएचआरसी टीम के सामने खुलासा किया कि 2022-2023 की संदर्भों में उसके पति को आरोपियों के सहयोगियों ने जबरदस्ती उठाया था और रात 2 बजे तक काम करने के लिए मजबूर किया था। वह उसे दूढ़ते हुए पार्टी कार्यालय में गई, तो उसे गलत तरीके से छुआ गया।

महिलाओं को शाहजहां से मिलने को कहा जाता था

रिपोर्ट में कहा गया है कि लगभग हर पीड़ित ने एनएचआरसी टीम को बताया है कि पुलिस ने हाजरा, सरदार और उसके सहयोगियों के खिलाफ उनकी शिकायतों का जवाब नहीं दिया। चौकाने वाली बात यह है कि उन्हें सीधे आरोपी या उनके संरक्षक शाहजहां से संपर्क करने और समझौता करने की सलाह दी गई। आरोपियों द्वारा महिलाओं को ‘पार्टी बैठकों’ और स्वयं सहायता समूहों की बैठकों के बहाने टीएमसी कार्यालय में बुलाया जाता था।

युवा और अरखी दिखने वाली महिलाओं को टारगेट किया

युवा और अरखी दिखने वाली महिलाओं को सामने खोलासा किया कि 2022-2023 की संदेशखाली स्थित टीएमसी कार्यालय के कमरे के अंदर ले जाया गया और सामूहिक बलात्कार किया। अन्य महिलाएं मोजन बनाने, सफाई आदि जैसे काम में लगी हुई थीं।

मुजफ्फरनगर में छत गिरने से हादसा

मलबे से निकाले गए 12 लोग 1 की मौत, मची चीख-पुकार

योगी के निर्देश पर एनडीआरएफ और एसडीआरएफ पहुंची



मुंबई हलचल / नई दिल्ली

उत्तर प्रदेश के मुजफ्फरनगर में रविवार शाम को बिल्डिंग गिरने से कई लोग दब गए। हादसे के बाद मौके पर चीख-पुकार मच गई। आनन-फानन में आसपास के लोग मौके पर पहुंचे और मलबे में दबे लोगों को शुरू किया।

मुख्यमंत्री योगी आदित्यनाथ ने मुजफ्फरनगर हादसे का संज्ञान लिया है और राहत कार्य में तेजी लाने के निर्देश दिए हैं। घटना जानसठ थाना क्षेत्र की है। सीएम ने अधिकारियों को तत्काल मौके पर

पहुंच कर राहत कार्य में तेजी लाने के निर्देश दिए हैं। घायलों के समुचित उपचार के लिए डॉक्टरों की टीम मौके पर पहुंचने के और घायलों के समुचित उपचार के निर्देश दिए हैं। योगी आदित्यनाथ ने ये भी निर्देश दिए हैं कि पूरी रात तब तक राहत अभियान चलाया जाएगा, जब तक अंतिम व्यक्ति सुरक्षित न निकाल लिया जाए। मौके पर एनडीआरएफ और एसडीआरएफ की टीम मौके पर पहुंची है और देर रात तक राहत-बचाव कार्य जारी रहा। इसके लिए मौके पर करीब 15 से 16 जेसीबी बुलाई गई।

इनामी शूटर की तलाश में चार राज्यों में उत्तराखंड पुलिस ने डाला डेरा, एक एनकाउंटर में ढेर

रुद्रपुर। बाबा तरसेम सिंह हत्याकांड में एक लाख के इनामी दूसरे शूटर को पुलिस अब तक गिरफ्तार नहीं कर सकी है। उस तक पहुंचने के लिए पुलिस मैनुअली सहित सर्विलांस की सहायता ले रही है। उस तक पहुंचने के लिए पुलिस की 12 टीम पंजाब, उत्तरप्रदेश, हरियाणा और पंजाब में डेरा डाल दबिश दे रही हैं। पुलिस अधिकारियों के मुताबिक शूटर को जल्द गिरफ्तार कर हत्या के षडयंत्र में शामिल अन्य लोगों को भी बेनकाब किया जाएगा। हालांकि पुलिस इस मामले में एक शूटर को मुठभेड़ में ढेर करने के साथ ही नौ षडयंत्रकारी और मददगारों को गिरफ्तार कर चुकी है। 28 मार्च को नानकमत्ता

में डेरा कारसेवा प्रमुख तरसेम सिंह की हत्या कर दी गई थी। मामले में पुलिस एक शूटर अमरजीत सिंह को हरिद्वार में एनकाउंटर में ढेर कर



चुकी है। हत्या के षडयंत्र में शामिल और शूटरों को मदद पहुंचाने के आरोपित दिलबाग सिंह, अमनदीप सिंह उर्फ काला, हरमिंदर उर्फ पिंटी,

बलकार सिंह, परगट सिंह, जसपाल सिंह भट्टी उर्फ मिंटू, सुखदेव सिंह उर्फ सोनू, सुल्तान सिंह व सतनाम सिंह को गिरफ्तार कर जेल भेज चुकी है। हत्याकांड का दूसरा शूटर बाइक सवार व एक लाख के इनामी सर्वजीत सिंह की तलाश में पुलिस टीम 18 दिन से जूझ रही है। पुलिस और एसटीएफ की 12 टीमों उसकी गिरफ्तारी के लिए उत्तरप्रदेश, दिल्ली, पंजाब और हरियाणा में डेरा डाले हैं। एसएसपी डा. मंजूनाथ टीसी ने बताया कि हत्या के षडयंत्र में शामिल अन्य आरोपितों के विरुद्ध साक्ष्य एकत्र किए जा रहे हैं। शूटर सर्वजीत सिंह की गिरफ्तारी को पुलिस टीम जुटी है, जल्द उसे गिरफ्तार कर लिया जाएगा।

हरिद्वार के इस मंदिर में पुजारी व कर्मचारियों से भिड़े श्रद्धालु

खूब चले लाठी-डंडे, फिर सभी ने मिलकर ऐसे सिखाया सबक

हरिद्वार। सिद्धपीठ दक्षिण काली मंदिर में रविवार को श्रद्धालुओं और पार्किंग कर्मचारियों के बीच विवाद हो गया। आरोप है कि श्रद्धालुओं ने पहले पार्किंग कर्मचारी से मारपीट की। फिर बीच बचाव कराने आए पुजारियों से हाथापाई की। जिसके बाद पुजारी और कर्मचारियों ने मिलकर आरोपितों को खदेड़ा। पुलिस उनकी तलाश में जुटी है। वहीं, दक्षिण पीठाधीश्वर स्वामी कैलाशानंद गिरि ने पूरे प्रकरण के पीछे किसी षडयंत्र का अंदाजा जताया है। पुलिस के मुताबिक, सिद्धपीठ दक्षिण काली मंदिर में रविवार को सहारनपुर के कुछ श्रद्धालु आए थे। मंदिर परिसर में गाड़ी ले जाने पर कर्मचारियों ने उनसे पर्ची कटवाने को कहा। इस बात को लेकर उनके बीच कहासुनी हो गई। आरोप है कि श्रद्धालुओं ने कर्मचारियों को पीट दिया। शोर शराबा सुनकर मंदिर के पुजारी भी आ गए और उन्होंने समझाने का प्रयास किया। आरोप है कि श्रद्धालुओं ने उनके साथ भी अभद्रता करते हुए हाथापाई कर दी। इसके बाद पुजारी और कर्मचारियों ने



मिलकर आरोपितों को दौड़ाया। सूचना पर चंडी घाट चौकी से पुलिसकर्मी मौके पर पहुंचे और विवाद शांत कराया। वहीं, इस मामले में दक्षिण पीठाधीश्वर स्वामी कैलाशानंद गिरि का कहना है कि श्रद्धालु बनकर कुछ लोग आए थे, जो सहारनपुर के बताए जा रहे हैं। उन्होंने पुजारी व कर्मचारियों से मारपीट की है। इसके पीछे कोई षडयंत्र हो सकता है। पूरे मामले की जांच कर कार्रवाई होनी चाहिए। इधर, श्यामपुर थानाध्यक्ष नितेश शर्मा ने बताया कि मामले की जानकारी ली जा रही है। अभी किसी भी पक्ष की ओर से कोई तहरीर नहीं मिली है। तहरीर मिलने पर मुकदमा दर्ज कर कार्रवाई की जाएगी।

बीओबी वर्ल्ड ऐप घोटाले व अन्य वित्तीय धोखाधड़ी पर लगे रोक धोखाधड़ी रोकने के लिए दुकानदारों, बैंकिंग प्रतिनिधियों की अधिक जांच-परख चाहता है वित्त मंत्रालय

मुंबई हलचल / नई दिल्ली

वित्त मंत्रालय चाहता है कि बीओबी वर्ल्ड ऐप घोटाले और इसी तरह के अन्य वित्तीय धोखाधड़ी के मामलों पर रोक लगाने के लिए बैंक तथा वित्तीय संस्थान 'अपने ग्राहक को जानो' (केवाईसी) प्रक्रिया और जांच-परख को बढ़ाने के लिए काम करें।

ग्रामीण और दूरदराज के इलाकों में बैंकिंग सेवाएं देने वाले दुकानदारों (मर्चेट) तथा बैंकिंग प्रतिनिधि को जोड़ने से पहले बैंकों और वित्तीय संस्थानों को इनकी गहन जांच-परख करनी चाहिए। सूत्रों ने कहा कि इस तरह के कदम से न केवल धोखाधड़ी पर अंकुश लग सकेगा बल्कि वित्तीय पारिस्थितिकी तंत्र को भी मजबूत किया जा सकेगा।

हॉटस्पॉट की पूरी तरह जांच की जानी चाहिए

सूत्रों ने कहा कि दुकानदारों और बैंकिंग प्रतिनिधि के स्तर पर आंकड़ों (डेटा) की सुरक्षा को मजबूत करने की जरूरत है, क्योंकि इनके स्तर पर डेटा में सेंध लगने की आशंका अधिक होती है। ऐसे में सूत्रों का कहना है कि भारतीय रिजर्व बैंक (आरबीआई) को बैंकों और वित्तीय संस्थानों को साइबर धोखाधड़ी के 'हॉटस्पॉट' पर बैंकिंग प्रतिनिधियों को जोड़ने से पहले उनकी पूरी जांच-परख करनी चाहिए।

बैंक व वित्तीय संस्था केवाईसी की प्रक्रिया व जांच और बढ़ाए

ग्रामीण और दूरदराज के इलाकों में गहन जांच परख की जाए

बैंकिंग प्रतिनिधि के स्तर पर डेटा की सुरक्षा को मजबूत करने की जरूरत

आरबीआई डिजिटल पर विचार कर रहा

बढ़ती साइबर धोखाधड़ी पर अंकुश लगाने के अपने प्रयासों के तहत रिजर्व बैंक अवैध ऋण देने वाले ऐप की बढ़ती संख्या को रोकने के लिए एक डिजिटल इंडिया ट्रस्ट एजेंसी (डिजिटल) स्थापित करने पर विचार कर रहा है। सूत्रों ने बताया कि प्रस्तावित एजेंसी डिजिटल ऋण देने वाले ऐप के सत्यापन में मदद करेगी और सत्यापित ऐप का एक सार्वजनिक रजिस्टर बना।



साइबर अपराध समन्वय केंद्र की स्थापना

साइबर अपराध से व्यापक और समन्वित तरीके से निपटने के तंत्र को मजबूत करने के लिए केंद्र सरकार ने गृह मंत्रालय के माध्यम से देश में भारतीय साइबर अपराध समन्वय केंद्र की स्थापना की है।



धोखाधड़ी को रोकने एटीएम ब्लॉक किया जाए



इसके अलावा धोखाधड़ी में इस्तेमाल सूक्ष्म एटीएम को भी ब्लॉक किया जाना चाहिए। सूत्रों ने बताया कि साइबर सुरक्षा को बढ़ाने और वित्तीय धोखाधड़ी को रोकने को लेकर हाल में एक अंतर-मंत्रालयी बैठक आयोजित की गई। इस बैठक में यह सुझाव दिया गया।

वित्तीय साइबर धोखाधड़ी के 1128265 मामले सामने आए

राष्ट्रीय अपराध रिकॉर्ड ब्यूरो (एनसीआरबी) के आंकड़ों के अनुसार, 2023 के दौरान वित्तीय साइबर धोखाधड़ी के 11,28,265 मामले सामने आए। इन मामलों में कुल 7,488.63 करोड़ रुपये की धोखाधड़ी हुई।

INDIA & ASIA BOOKS OF RECORD - MAXIMUM SHOWS ON INCLUSIVITY

BEENNA MALJE
Presents
The Calendar Journey's
THE RAMP QUEEN & KING INDIA 6
WALK FOR INCLUSIVITY **SEASON 6**

21ST APRIL 2024
THE GODFATHER
MUMBAI

Beenna Malje THE EMPRESS INDIA
Organiser QUEEN OF THE QUEENS

Tanya Malje TCI EXCELLENCE AWARDS 2024
Show Director

SHOW OPENER SHOWSTOPPER

JURY PANEL

BRAND AMBASSADOR

GUEST OF HONOURS

MAHARANI Designer Studio, natu's BEAUTY & SKINCARE, STUDIO 99, Madhavi Kulkarni, GITA, The Godfather, One Roof Universal Show, ISSH, मुंबई हलचल, SWINE, A BABY'S BIRTH, Dr. RAUNAQUE'S YOGA, THE KARDI, GEMAS DECORATIONS, BOMBAY TROPHIES

मुंबई में पूरजोश मनाया गया **वर्ल्ड मेमन डे**

जरूरतमंदों को राशन तकसीम किया गया ■ यतीमखाना के बच्चों को कपड़े तकसीम किए गए

मुंबई हलचल/शोएब म्यानुंर
मुंबई। मुंबई के नाखुदा मोहल्ला बेग मोहम्मद बाग ऑल इंडिया मेमन जमात फेडरेशन के आफिस के ग्राउंड में ऑल इंडिया मेमन जमात फेडरेशन की तरफ से वर्ल्ड मेमन डे के पूरनुर मौके पर तारीख 9 अप्रैल 2024 को जरूरत मंद लोगों को अनाज राशन किट और यतीम खाना के बच्चों को कपड़े, दिए गए। साथ ही साथ दुर दराज से नाखुदा मोहल्ला कपड़ा मार्केट में खरीदी करने आने वाली लेडीज के लिए 1200 लेडीज के रोजा इफ्तारी का भी बंदोबस्त किया गया। साथ ही साथ इस मौके पर ऑल इंडिया मेमन जमात फेडरेशन की तरफ से केवायसी सेंटर का उद्घाटन आए



हुए सभी मेहमानों के हाथों से किया गया। इस केवायसी सेंटर में लोगों के आधार कार्ड, इलेक्शन कार्ड, पान कार्ड जैसे

सरकारी सेवाओं का लाभ लोगों को दिया जाएगा साथ ही में डोक्युमेंट में करप्शन का भी इसी सेंटर में काम किया जाएगा।

इस मौके पर मेहमाने खुशुशी के तौर पर एम एल ए अमीन पटेल, कॉर्पोरेटर उमर लाकड़ा वाला, काग्रिस के स्पोक पर्सन निजामुद्दीन राईन, जावेद जवेरी, फारुक कराड़िया, वर्ल्ड मेमन ऑर्गनाइजेशन के इंडिया चेप्टर प्रेसिडेंट हसीन अघाड़ी, ऑल इंडिया मेमन जमात फेडरेशन के प्रेसिडेंट इकबाल मेमन ऑफीसर, सेक्रेटरी अब्दुल अजीज भाई मच्छीवाला, जोइंट सेक्रेटरी युसुफ भाई मलकानी, युथ विंग चेयरमैन इमरान फ्रुटवाला, एप्लिफ्टमेन चेयरमैन साकीर भाई बाटलीवाला, आशीफ मेमन ऑफीसर, यासीन मेमन ऑफीसर, लेडीज विंग के चेयरपर्सन रज़िया बाई चश्मावाला, के साथ साथ कई एन डी

सी मेंम्बर और नामी गिरामी सखिसयात मौजूद रहे और रोजा इफ्तारी के बाद जरूरतमंद लोगों को राशन कीट और यतीमखाना के बच्चों को कपड़े, दिए गए। वर्ल्ड मेमन डे दुनिया भर में शानो-शौकत से मनाया गया जिसमें भारत के साथ साथ दुबई, सउदी अरब, श्रीलंका, पाकिस्तान, केनेडा, अमेरिका, युके, आफ्रीका, जापान, तंजानिया, जैसे कई देश सामील हैं, सब जगह मेमन समुदाय की अपनी अपनी जमातों द्वारा वर्ल्ड मेमन डे के पूरनुर मौके पर जरूरतमंदों को राशन बांटना, ईद के लिए कपड़े तकसीम करना, अस्पतालों में मरीजों को फ्रुट बांटना, जैसे अनेकों कार ए खैर के कामों को अंजाम दिया गया।



तारा सुतारिया ने साझा किया अपना अनुभव

आउटसाइडर्स के लिए फिल्म इंडस्ट्री में काम पाना जितना कठिन है, उतना ही कठिन है दोस्त बनाना भी। साल 2019 से फिल्म इंडस्ट्री में काम कर रही अभिनेत्री तारा सुतारिया के शुरूआती दौर में दोस्त इंडस्ट्री में नहीं बने थे, क्योंकि वह शर्मीली हुआ करती थीं। इस आदत को उन्होंने समय के साथ बदला है। इस बात से मैं खुश हूं। मैं पहले बहुत शर्मीली हुआ करती थी, ज्यादा किसी से बात नहीं करती थी। अब आत्मविश्वास बढ़ गया है। जिंदगी में बदलाव है। इंडस्ट्री में मेरे दोस्त कम हैं, लेकिन सब बहुत अच्छे हैं। तारा आगे कहती हैं कि खुद में यह बदलाव लाना मेरे लिए बहुत आवश्यक था। हां, पहले मैं खुद ही इस बात को नकारती थी कि मुझे क्यों बदलना चाहिए। मैं तो ठीक हूं।

अब 20 साल बाद दूर हुए मल्लिका-इमरान के गिले-शिकवे

डबल धमाल, हिस्स और मर्डर जैसी फिल्मों से हिंदी सिनेमा में बवाल मचाने वाली मल्लिका शेरावत लंबे समय से फिल्मी दुनिया से दूर हैं। मल्लिका लंबे समय से किसी फिल्म में नजर नहीं आई हैं, लेकिन

फैंस से जुड़े रहने के लिए वह सोशल मीडिया पर काफी एक्टिव रहती हैं। इस बीच मल्लिका शेरावत

प्रोड्यूसर आनंद पंडित की बेटी की शादी के रिसेप्शन में जरूर पहुंचीं। इस इवेंट का एक वीडियो सोशल मीडिया पर छाया है, जिसमें अभिनेत्री को मर्डर को-स्टार इमरान हाशमी के साथ पोज देते देखा जा सकता है। दोनों को साथ देखने के बाद दोनों के फैंस काफी खुश हैं। हालांकि, ये बात और है कि मल्लिका और इमरान के बीच पिछले 20 सालों से वॉर चल रहा है। जी हां, मर्डर में अपनी केमेस्ट्री से दिल जीत लेने वाले इमरान हाशमी और मल्लिका शेरावत के इस झगड़े की शुरूआत इसी फिल्म के सेट से हुई थी। 2004 की थ्रिलर मर्डर की शूटिंग के दौरान हुई लड़ाई के 20 साल बाद, इमरान हाशमी और मल्लिका शेरावत ने आखिरकार मनमुटाव को खत्म कर दिया है।



पहली नजर में रणबीर को दिल दे बैठी थीं आलिया भट्ट

आलिया भट्ट और रणबीर कपूर बी टाउन के फेमस कपल में से एक हैं। फैंस को भी ये जोड़ी काफी पसंद आती है। इस कपल ने कई साल एक-दूसरे को डेट करने के बाद शादी का फैसला किया और 14 अप्रैल, 2022 में सात फेरे लिए थे। कल यानी 14 अप्रैल, 2024 को उनकी शादी को 2 साल पूरे होने वाले हैं। शादी से पहले भी आलिया-रणबीर ने अपने रिलेशनशिप को हमेशा ओपन रखा है। इस कपल की लव स्टोरी किसी परियों की कहानी से कम नहीं है। वहीं, आलिया ने भी कॉफी विद करण में अपनी लव स्टोरी से जुड़े कई किस्से शेयर किए थे। 'कॉफी विद करण' में आलिया ने रणबीर कपूर से पहली मुलाकात का किस्सा शेयर करते हुए बताया था कि कैसे वह संजय लीला भंसाली की फिल्म 'ब्लैक' के सेट पर रणबीर कपूर को देखते ही उनकी दीवानी हो गई थी। उसी समय आलिया के दिल में रणबीर ने अपनी एक खास जगह बना ली थी।

